



સ્પોર્ટ્સ ફિવર

ગુજરાતમિત્ર તથા ગુજરાતદર્પણ, સુરત

શાર્દુલ ઠાકુર

આપત્તિને તકમાં ફેરવવાની આવડત તેને નામનો નહીં કામનો ખેલાડી બનાવે છે



એક સમયે ટીમ ઈન્ડિયાનો વિશ્વસનીય ચહેરો એવા શાર્દુલ ઠાકુરને અચાનક પ્લેઈંગ ઈલેવનમાંથી બહાર કરી દેવામાં આવ્યો. પરંતુ તેની કથા ત્યાં પૂરી થતી નથી. તે જુસ્સા, સખત મહેનત અને વાપસીની કથા છે. જ્યારે તકો ઓછી થતી જાય છે, ત્યારે સાચી પ્રતિભા બહાર આવે છે, અને આ વખતે, 'લોર્ડ શાર્દુલે' ફરી એકવાર સાબિત કર્યું કે તે શા માટે ખાસ છે. બેટ્સમેનોને આઉટ કરવાની તેની કુશળતા, મોટી ભાગીદારી તોડવાની તેની ક્ષમતા અને કટોકટીના સમયે ટીમ માટે ડિલિવર કરવાની તેની ક્ષમતા અજોડ છે.



IPL 2026 શરૂ થય ત્યારે મુંબઈ ઈન્ડિયન્સની પ્લેઈંગ ઈલેવનમાં શાર્દુલ ઠાકુરનું સ્થાન નિશ્ચિત માનવામાં આવવું ન હતું. મોટાભાગના લોકોએ ટીપક ચાહરને તક મળવાની અપેક્ષા રાખી હતી, પરંતુ પહેલી મેચમાં KKR સામે ઠાકુરની પસંદગી કરવામાં આવી હતી, અને તેણે ટીમને નિરાશ ન કરી અને ફિન એલન અને અર્જુન રાહણેની આક્રમક બેટિંગ વચ્ચે હાઈ-સ્કોરિંગ મેચમાં 39 રન આપીને ત્રણ વિકેટ લઈને, શાર્દુલએ મેચનું પાસું ફેરવી દીધું



વિરાટની બેટિંગ અને એ જ હંમેશની ચર્ચા : T20 ક્રિકેટમાં આક્રમકતા કરતાં કેલ્ચુલેટેડ બેટિંગ મહત્વની

એલ્લા કેટલાક મહિનાઓથી, સતત એવું કહેવામાં આવી રહ્યું છે કે T20 ક્રિકેટમાં 'એન્કર'ની ભૂમિકા સમાપ્ત થઈ ગઈ છે, પરંતુ જ્યારે પણ વિરાટ કોહલી રોયલ ચેલેન્જર્સ બેંગ્લોર (RCB) માટે મેચ-વિનિંગ ઈનિંગ્સ રમે છે, ત્યારે આ ચર્ચા ફરી શરૂ થાય છે. સનરાઈઝર્સ હૈદરાબાદ (SRH) સામેની મેચમાં, કોહલીએ ટીમના કુલ સ્કોરના લગભગ ત્રીજા ભાગનું યોગદાન આપ્યું હતું.

સ્ટ્રાઈક આપી, જે તે સમયે યોગ્ય નિર્ણય હતો. એક સમયે, પડકર 11 બોલમાં 34 રન બનાવી રહ્યો હતો, જ્યારે ઓપનિંગમાં આવેલો કોહલી 6 બોલમાં 7 રને હતો. અહીં સવાલ એ થાય કે આવું શા માટે તે તેનું કારણ એ છે કે કોહલી તે સમયે ટીમ માટે જરૂરી જ હતું તે કરી રહ્યો હતો. ક્રિકેટમાં કોઈ એક કોમ્પ્યુલા નથી; દરેક મેચ, દરેક પરિસ્થિતિ અલગ હોય છે, અને આપણે 'બાહબોલ'ના યુગમાં પણ એવું જ જોઈએ છે.

T20 એટલે માત્ર આક્રમક ક્રિકેટ એવું નથી

કોહલીને બેટિંગ કરતા જોવાનો આનંદ ખૂબ જ હતો. તે સંપૂર્ણપણે પ્રતિબદ્ધ અને ભૂખ્યો દેખાતો હતો, મેચની પરિસ્થિતિને સમજતો હતો અને એક ક્ષણ માટે પણ રમતને રોકવા દેતો નહોતો. તેણે નેટ રન રેટ પર પણ નજર રાખી હતી, જે સીઝનના અંતે મહત્વપૂર્ણ સાબિત થઈ શકે છે.

તે દરેક અર્થમાં એક શાનદાર ઈનિંગ હતી, અને હા, તેણે એન્કરની ભૂમિકા ભજવી હતી. તેથી, જ્યારે આપણે કહીએ છીએ કે એન્કર હવે T20નો ભાગ નથી, ત્યારે સત્ય એ પણ યાદ રાખવાનું રહે છે કે દરેક ફોર્મેટમાં, દરેક પરિસ્થિતિમાં હંમેશા કલાસ માટે સ્થાન હોય જ છે.

વર્ષોથી, કોહલીએ તેની T20 બેટિંગને આક્રમકતા અને સમજણના સંપૂર્ણ સંતુલન સાથે સુધારી છે. તે દરેક બોલ પર હુમલો કરતો નથી, અને પ્રમાણિકપણે, તે હંમેશા જરૂરી નથી. RCB ને 255 નહીં, 203 ના લક્ષ્યનો પીછો કરવાનો હતો, જે આજના T20 ક્રિકેટમાં સામાન્ય સ્કોર માનવામાં આવે છે. કોહલી જાણતો હતો કે શું કરવું, અને તેણે તે શાનદાર રીતે અમલમાં મૂક્યું.




બોલ ટેમ્પરિંગ કોઈ નવો મુદ્દો નથી 5 ઘટનાઓ જ્યારે પાકિસ્તાને ક્રિકેટની છબી ખરડી



ક્રિકેટના મેદાન પર હરીફાઈ અને ઉત્તેજના હંમેશા રહી છે, પરંતુ પાકિસ્તાન ક્રિકેટનો વિવાદનો લાંબો ઇતિહાસ રહ્યો છે. પીએસએલ દરમિયાન ફખર ઝમાન દ્વારા તાજેતરમાં લગાવવામાં આવેલા બોલ ટેમ્પરિંગના આરોપોએ ફરી એકવાર પાકિસ્તાની ક્રિકેટની વિશ્વસનીયતા પર પ્રશ્નો ઉભા કર્યા છે. તાજેતરમાં પાકિસ્તાન સુપર લીગ (PSL) ની લાઇબ્રે કલેન્ડર્સ અને કરાચી ક્રિકેટ વચ્ચેની મેચ દરમિયાન, ફખર ઝમાન કથિત રીતે પોતાના અંગૂઠા અને નખથી બોલના સીમને નુકસાન પહોંચાડવાનો પ્રયાસ કરતા કેમેરામાં કેદ થયો હતો. આ ઘટનાએ ફરી એકવાર પાકિસ્તાનની રમતના ધૃષ્ટાંત્ય સ્વભાવને ઉજાગર કર્યો છે. સ્થાનિક લીગમાં આવા વર્તનથી PCBની શિસ્ત વ્યવસ્થા પર પ્રશ્નો ઉભા થયા છે.

જો કે બોલ ટેમ્પરિંગનો આ વિવાદ કંઈ પહેલી ઘટના નથી કે જેનાથી પાકિસ્તાની ક્રિકેટ શરમમાં મૂકાયું હોય. આ પહેલા પણ એવી ઘણી ઘટનાઓ બની ચૂકી છે કે જેમાં પાકિસ્તાન વિશ્વ તખ્તે શરમમાં મૂકાયું હતું. પાકિસ્તાન ક્રિકેટની સૌથી શરમજનક ક્ષણોમાંની એક 2010ની પર્થ વન 3 દરમિયાન બની હતી. તે સમયે ટીમનો કેપ્ટન શાહિદ આફ્રિદી બોલને જાણે કે સફરજનને બચકું ભરતો હોય તેમ કરડતા લાઈવ કેમેરામાં કેદ થયો હતો. બાદમાં તેણે વિચિત્ર બહાનું કાઢ્યું કે તેને બોલની ગંધ આવી રહી હતી. આ કૃત્યના કારણે તેના પર બે મેચનો પ્રતિબંધ લાગ્યો અને વિશ્વભરમાં તેની મજાક ઉડાવવામાં આવી હતી. ક્રિકેટ ઇતિહાસનો એક કાળો દિવસ એવો પણ હતો જેણે જેન્ટલમેનની રમતના આત્માને હચમચાવી નાખ્યો. 2010માં રમાયેલી લોર્ડ્સ ટેસ્ટ દરમિયાન, કેપ્ટન સલવાન બટ, મોહમ્મદ આમિર અને મોહમ્મદ આસિફે ભૂકીઓના કહેવાથી જાણી જોઈને નો-બોલ ફેંક્યા હતા. આ કૌભાંડ બાદ, ત્રણેય ખેલાડીઓને જેલની સજા અને ICC દ્વારા લાંબા પ્રતિબંધનો સામનો કરવો પડ્યો હતો.



ત્રણ વર્ષની ઉંમરે માતાને ગુમાવી, દાદીએ ઉછેર્યો અને કાકાએ આપેલા બલિદાનથી IPLનો નવો સ્ટાર બન્યો

સનરાઈઝર્સ હૈદરાબાદનો અનિકેત વર્મા IPL 2026ની પહેલી જ મેચમાં રોયલ ચેલેન્જર્સ બેંગ્લોર સામે મજબૂત ઈનિંગ રમીને ઉભરતો સ્ટાર બન્યો છે, જો કે તેની પાછળની કથા ફક્ત ક્રિકેટ વિશે જ નથી, પણ પીડા, સંઘર્ષ અને હિંમત વિશે પણ છે. તેનું જીવન એક એવી પીડાથી શરૂ થયું જેનું વર્ણન કરવું મુશ્કેલ છે. તેણે માત્ર ત્રણ વર્ષની ઉંમરે તેની માતા ગુમાવી દીધી. જે ઉંમરે બાળકો દુનિયાને સમજવાનું શરૂ કરે છે, તે ઉંમરે અનિકેતે એક ઊંડી શૂન્યાવકાશ સાથે રહી ગયો. ઘરમાં પરિસ્થિતિ બદલાઈ ગઈ. તેના પિતાએ ફરીથી લગ્ન કર્યા, પરંતુ અનિકેતના જીવનમાં સૌથી મોટો પ્રશ્ન એ હતો: હવે તેને કોણ ટેકો આપશે? તે સમયે તેના દાદી અને કાકા તેના આધારસ્તંભ બન્યા. તેમણે અનિકેતને સ્ટાર બનાવવા માટે બધું જ બલિદાન આપ્યું. તેઓ પોતે પીડાદાયક જીવન જીવ્યા, પરંતુ તેમણે ક્યારેય અનિકેતની સફળતાના માર્ગમાં કંઈપણ આવવા ન દીધું. ત્રણ વર્ષની ઉંમરે માતા ગુમાવ્યા પછી, અનિકેતના જીવનમાં ખાલીપો સર્જાયો. તે ઘણીવાર શાંત રહેતો, પોતાના વિચારોમાં ખોવાયેલો રહેતો. એવા સમયે તેના કાકા અમિત વર્માએ તેના જીવનમાં પ્રવેશ કર્યો. તેઓ પોતે કિશોર વયના હતા પરંતુ અચાનક જવાબદારીના બોજનો સામનો કરવો પડ્યો. તેમણે અનિકેતને ઝાંસીથી ભોંપાલ ખસેડવાનો મહત્વપૂર્ણ નિર્ણય લીધો. તેઓ અનિકેતને વધુ સારું વાતાવરણ પૂરું પાડવા માટે મક્કમ હતા. અનિકેતની દાદી, પાર્વતી વર્મા, ભોંપાલમાં રહેતી હતી. આ નિર્ણય સરળ નહોતો, પરંતુ તે અનિકેતના જીવનમાં એક વળાંક બની ગયો. અમિતે કહ્યું કે અનિકેત હંમેશા મારી અને મારી માતાની નજીક રહેતો, તેથી અમે તેને ભોંપાલ લાવવાનું નક્કી કર્યું. અમિત અને અનિકેતે ભોંપાલમાં તેમની દાદી પાર્વતી વર્મા સાથે નવું જીવન શરૂ કર્યું, પરંતુ આ સફર સરળ નહોતી. અમિતે 18 વર્ષનો થાય તે પહેલાં અનિકેતના ઉછેર અને શિક્ષણને ટેકો આપવા માટે કામ કરવાનું શરૂ કર્યું. તે એક નાના વાહન શોરૂમમાં કામ કરતો હતો, જે દર મહિને લગભગ 3,000 રૂપિયા કમાતો હતો. આટલી ઓછી



પીડાદાયક જીવનમાંથી ઊભરેલી તેજસ્વીતા : અનિકેત વર્મા



આવકમાં ઘર ચલાવવું મુશ્કેલ હતું, પરંતુ તેણે ક્યારેય અનિકેતના સપનાઓ વિખેરાવા ન દીધા. અનિકેતનું દૈન્ય ક્રિકેટ પર કેન્દ્રિત હતું. તે ખાતો, પીતો, સુતો અને હંમેશા તેના વિશે જ વિચારતો. જોકે, તેની આર્થિક સ્થિતિ એટલી મજબૂત નહોતી કે તે મોંઘી ક્રિકેટ કીટ ખરીદીને તાલીમ લઈ શકે. અમિત કહે છે કે મારે તેને ક્રિકેટના સાધનો ખરીદવા માટે ઘણી વખત લોન લેવી પડી. હું તેને કોઈ પણ વસ્તુની કમી ન થવા દેવા માટે દૈક નિશ્ચયી હતો. શરૂઆતમાં, અનિકેતે રેલ્વે એકેડેમીમાં તાલીમ લીધી, પરંતુ ત્યાં તેની પ્રતિભા મર્યાદિત લાગતી હતી. કોચે સૂચવ્યું કે તેને વધુ સારી તાલીમની જરૂર છે. ત્યારબાદ તેને જ્યોતિ પ્રકાશ ત્યાગીની ક્રિકેટ એકેડેમીમાં મોકલવામાં આવ્યો. કોચ જ્યોતિ પ્રકાશ ત્યાગીએ અનિકેતની પ્રતિભાને ઓળખી અને તેને મક્કમતા તાલીમ આપવાનું નક્કી કર્યું. તેમણે માત્ર કોચિંગ જ નહીં પરંતુ જરૂર પડે ક્રિકેટ કીટ પણ પૂરી પાડી. ત્યાગી કહે છે, જ્યારે અનિકેત 12-13 વર્ષનો હતો, ત્યારે મને ખબર હતી કે આ છોકરો ખૂબ આગળ વધશે. તેની પાસે શરૂઆતથી જ મોટા શોટ મારવાની ક્ષમતા હતી. લગભગ 1૩ વર્ષની સતત મહેનત અને સંઘર્ષ પછી, અનિકેતને ઓળખ મળવા લાગી. પરંતુ આ રસ્તો સરળ નહોતો. તેને

અનિકેત વર્માની કથા સંઘર્ષ, બલિદાન અને હિંમતનું ઉદાહરણ છે. માતા ગુમાવવાના દુઃખથી લઈને IPL સુધી પહોંચવા સુધીની તેની સફર સરળ નહોતી. દાદી અને કાકાના ટેકાથી તેણે પોતાના સપના સાકાર કર્યા અને IPL 2026માં પહેલી મેચથી આજે તે એક ઉભરતો સ્ટાર બની ગયો છે

ઘણીવાર ટીમમાં સ્થાન ન મળ્યું, અને નિરાશાનો સામનો કરવો પડ્યો. પછી મધ્યપ્રદેશ લીગની તક આવી. ભોંપાલ લીગોપર્સ માટે રમતા, તેણે ઇનિંગ્સમાં 273 રન બનાવ્યા. એક મેચમાં, 41 બોલમાં 123 રનની તેની વિસ્ફોટક ઈનિંગ્સે તેને ચર્ચામાં લાવ્યો. આ ઈનિંગ્સમાં, તેણે 13 છગ્ગા અને આઠ ચોગ્ગા ફટકાર્યા. આ તે ક્ષણ હતી જેણે તેની કારકિર્દીને નવી દિશા આપી. આ પછી, ઘણી IPL ટીમોએ તેને ટ્રાયલ માટે બોલાવ્યો. તેમાં દિલ્લી કેપિટલ્સ, સનરાઈઝર્સ હૈદરાબાદ અને લખનૌ સુપરજાયન્ટ્સનો સમાવેશ થાય છે. અંતે, સનરાઈઝર્સ હૈદરાબાદ, તેને 30 લાખ રૂપિયામાં પોતાની ટીમમાં સામેલ કર્યો. આ ફક્ત એક કરાર નહોતો, પરંતુ વર્ષોથી ચાલી રહેલા સંઘર્ષનો વિજય હતો.